



**FIL-QORTI ĊIVILI – SEZZJONI TAL-KUMMERĊ  
IMĦALLEF  
ONOR. IAN SPITERI BAILEY LL.M. LL.D.**

**Illum il-Hamis, 27 ta' Jannar, 2022**

**Kawża Nru. 5**

**Rik. Nru. 44/2021 ISB**

**Giacomo Scimemi (karta tal-identita' Taljana bin-numru AX2373929) debitament rappreżentat minn Salvatore Tirone (karta tal-identita Maltija 154725A)**

**vs**

**Registratur tal-Kumpanniji**

**Il-Qorti,**

Rat **ir-rikors** ta' **Giacomo Scimemi** (karta tal-identita' Taljana bin-numru AX2373929) kif debitament rappreżentat minn Salvatore Tirone (karta tal-identita Maltija 154725A), ppreżentat fit-28 ta' Mejju 2021, li permezz tieghu huwa jsostni hekk:-

*Illi l-esponent huwa uniku azzjonist tas-socjeta' Sarracenia Holdings Limited (C-44477).*

*Illi l-imsemmija socjeta' Sarracenia Holdings Limited kienet soggetta ghal ordni ta' konfiska u sussegwentement ordni ta' ffrizar mitlub mill-*

*awtoritajiet Taljani u ezegwit f'Malta minhabba proceduri pendenti l-Italja.*

*Ill b'rizultat ta' dawn il-proceduri, l-operat tas-socjeta' hawn fuq imsemmija gie sospiz.*

*Illi b'sentenza finali moghtija mill-Qorti tal-Appell ta' Milan fl-24 ta' Jannar 2020, l-ordni ta' konfiska fil-konfront tal-imsemmija socjetajiet gie revokat.*

*Illi ghalkemm din is-sentenza giet komunikata lill-Avukat Generali ta' Malta sabiex jezegwiha wara April 2020, huwa naqas milli jezegwixxi l-ordni moghti mill-Qorti tal-Appell ta' Milan b'mod immedjat u sussegwentement, fit-23 ta' Gunju 2020, l-isem tas-socjeta' Sarracenia Holdings Limited (C-44477) gie mhassar mir-Registratur intimat skond l-artikolu 325 tal-Kap. 386 tal-Ligijiet ta' Malta.*

*Illi l-Qorti Kriminali, b'zewg digrieti tal-25 ta' Marzu 2021 u tat-3 ta' Mejju 2021, illiberat b'mod definittiv lis-socjeta' Sarracenia Holdings Limited mill-effetti tal-ordni ta' ffrizar u l-ordni ta' konfiska.*

*Illi s-socjeta' Sarracenia Holdings Limited hija unika azzjonista u direttrici tas-socjeta' l-ohra Sarracenia Limited (C-44478), li l-isem taghha gie wkoll imhassar mir-Registru tal-Kumpanniji.*

*Illi l-esponent ghalhekk ihossu aggravat bil-fatt li l-isem tal-imsemmija kumpannija Sarracenia Holdings Limited gie mhassar mir-Registru tal-Kumpanniji u ghandu interess li l-istess kumpannija terga' titqieghed fuq ir-Registru tal-Kumpanniji.*

*Ghaldaqstant, l-esponent jitlob bir-rispett li din l-Onorabbli Qorti joghghobha tordna li l-isem tal-kumpannija Sarracenia Holdings Limited (C-44477) jerga' jiddahhal fir-Registru tal-Kumpanniji ai termini tal-artikolu 325 (4) tal-Kap. 386 tal-Ligijiet ta' Malta b'dana illi l-kumpannija titqies illi kompliet bl-esistenza taghha daqslikieku isimha ma kienx thassar u dana taht dawk id-direzzjonijiet u provvedimenti li jidhrilha xierqa,*

*Bl-ispejjez ta' dawn il-proceduri jibqghu kollha a karigu tar-Registratur intimat, ingunt minn issa ghas-subizzjoni.*

Rat **id-dokumenti** li kienu prezentati mar-rikors (fol 4 sa fol 28).

Rat **id-digriet** taghha tat-2 ta' Gunju 2021 fejn ir-rikors kien appuntat ghas-smigh ghall-udjenza tat-13 ta' Lulju 2021 fid-9:30am, u fejn kienet

ordnata n-notifika tar-rikors lir-Registratur tal-Kumpanniji b'ghoxrin jum zmien ghar-risposta.

Rat illi r-Registratur tal-Kumpanniji kien notifikat fl-4 ta' Gunju 2021 (ara tergo ta' fol 30).

Rat illi fl-24 ta' Gunju 2021, ir-Registratur tal-Kumpanniji intimat ppresenta **ir-risposta** tieghu (fol 33) bid-dokumenti hemmek annessi, li permezz taghha, huwa sostna:

*Illi l-kumpanija Sarracenia Holdings Limited (C 44477) kienet giet registrata fuq ir-Registru tal-Kumpanniji ("Registru") fis-16 ta' Gunju 2008;*

*Illi fiz-żmien li damet fuq ir-Registru, il-kumpanija naqset mill-obbligi tagħha illi tibgħat kontijiet u prospetti annwali lir-Registratur għar-registrazzjoni ai termini tal-Att dwar il-Kumpanniji. Tant hu hekk, illi l-añħar prospett annwali registrat mar-Registratur tal-Kumpanniji kien dak tas-sena 2010 filwaqt illi l-istess kumpanija qatt ma rregistrat kontijiet annwali matul iż-żmien kollu li kienet fuq ir-Registru;*

*Illi di piu' din il-kumpanija ilha mingħajr diretturi u segretarju tal-kumpanija sa mill-31 t' Awwissu 2011;*

*Illi tali nuqqas kien raġuni biżżejjed sabiex l-esponent Registratur jissoponi illi il-kumpanija in kwistjoni ma kienetx qed topera jew tmexxi negozju ai termini tal-Artikolu 325 tal-Att dwar il-Kumpanniji;*

*Illi in vista tas-suespost, ir-Registratur proċeda sabiex kiteb lill-kumpanija biex javża illi l-isem tal-kumpanija kien ser jiġi mħassar minn fuq ir-Registru kemm il-darba ma tintweriex raġuni sabiex dan ma jseñħx;*

*Illi r-Registratur bagħat l-ewwel avviż permezz ta' ittra lill-kumpanija (annessi u mmarkati bħala Dok. 'A', l-ittri u l-*

*pubblikazzjonijiet kollha maħruġa mir-Registratur) fuq l-indirizz registrat tagħha li huwa 143, Archbishop Street, Valletta VLT 1442, datata, 29 ta' Jannar 2020;*

*Illi t-tieni avviż ġie mibgħut permezz ta' ittra oħra lill-kumpanija fuq l-istess indirizz fit- 23 ta' Marzu 2020;*

*Illi f'din l-ittra il- kumpanija ġiet infurmata illi la darba kienet ilha snin tonqos mill-obbligi tagħha skont l-artikolu 325 tal-Att dwar il-Kumpaniji, f'każ li ma twegibx l-ewwel ittra fi żmien xahar, u t-tieni ittra fi żmien tliet xhur, ir-Registratur kien se jkompli bil-proċess ta' tħassir tal-isem tal-kumpanija.*

*Illi fit-23 ta' Marzu 2020, inħarġet pubblikazzjoni fuq Times of Malta fejn isem il-kumpanija kien wieħed fost oħrajn illi kien ser jiġi mneħħi minn fuq ir-Registru tal- Kumpaniji fi żmien tliet xhur, la darba ma jkunx hemm oġġezzjoni għal dan;*

*Illi fil-frattemp ir- Registratur qatt ma rċieva l-ebda tip ta' risposta jew dokumenti pendenti mingħand il-kumpanija u għalkemm fir-rikors qed jingħad illi il-kumpanija kienet soġġetta għal ordni ta' konfiska u sussegwentament ordni ta' iffriżar mill-awtoritajiet fl-Italja u eżegwit f'Malta, ir-Registratur qatt ma rċieva l-ebda notifika jew informazzjoni fuq dan kollu;*

*Għaldaqstant fit-23 ta' Ġunju 2021, li jaħbat tliet xhur mill-pubblikazzjoni msemmija hawn fuq, l-esponent ħareġ avviż fuq website miżmuma minnu fejn ġie avżat illi l-isem tal-kumpanija in kwistjoni kien ġie mħassar minn fuq ir-Registru;*

*Illi r-rikors qiegħed isir fiż-żmien il-ħames snin mill-pubblikazzjoni tal-avviż tat-tħassir u għalhekk għadu fiż-żmien stipulat mil-liġi;*

*Illi filwaqt illi r-Registratur jixtieq illi jekk il-kumpanija terġa titpoġġa fuq ir-Registru tali kumpanija taġġorna d-dokumentazzjoni meħtieġa (inkluż informazzjoni dwar sidien benefiċċjarji, il-prospetti annwali u l-kontijiet annwali) u dan sabiex jiġi salvagwardjat l-interessi tat-terzi persuni, ir-Registratur qiegħed umilment jissolleva illi qiegħed iħalli f'idejn dina l-Onorabbli Qorti u fil-provi sabiex jiġu magħrufin il-passi illi għandhom jittieħdu min-naħa tiegħu sabiex il-pożizzjoni tal-kumpanija in kwistjoni tiġi rattifikata.*

*Illi l- ammont dovut bħala reġistrazzjoni fuq il-prospetti annwali li qatt ma ġew reġistrati jammonta għal **EUR1,000**.*

*Illi di piu' il-penali fuq il-prospetti annwali, l-kontijiet annwali u informazzjoni dwar sidien benefiċċjarji li baqgħu qatt ma ġew reġistrati jammontaw għal **EUR 10,674.50**.*

*Illi għaldaqstant huwa lest li joqgħod għal kull direzzjoni u provediment illi din l-Onorabbli Qorti jidrilha xierqa u opportuni fiċ-ċirkostanzi partikulari ta' dan il-każ.*

*Bl-ispejjeż.*

Rat illi fl-udjenza tat-13 ta' Lulju 2021, deher l-Avukat Alessandro Lia ghar-rikorrent u dehret l-Avukat Claudette Fenech ghar-Registratur tal-Kumpanniji.

Rat illi f'dik l-udjenza r-rikorrent iddikjara illi huwa kien lest illi jirregolarizza l-posizzjoni tiegħu, partikolarment fis-sens illi jissottmetti l-accounts u l-annual returns li hemm neqsin, filwaqt illi irrizerva l-posizzjoni tiegħu fir-rigward tal-ispejjes u l-penalitajiet.

Rat id-dikjarazzjoni tar-Registratur intimat fis-sens illi sostna illi sabiex tkun regolarizzata s-sitwazzjoni tal-kumpannija huwa meħtieġ li jithallsu ukoll l-ispejjes u l-penalitajiet.

Rat illi l-procediment kien differit għall-provi tar-rikorrent u kellu jitharrek rapprezentant tal-Ufficcju tal-Avukat Generali.

Rat l-verbal tal-udjenza tal-25 ta' Ottubru 2021, minn fejn jirrizulta illi d-difensuri tal-partijiet ddikjaraw illi l-pendenzi kollha tas-socjeta` Serracenia Holdings Limited (C-44477) kienu gew rizolti, u allura l-procediment seta' jithalla għall-provvediment.

Rat illi, bi qbil bejn id-difensuri tal-partijiet, il-kawza thalliet għall-llum għall-provvediment.

Rat l-atti l-oħra tal-kawza.

### **Ikkunsidrat:**

Illi din hija azzjoni mressqa mir-rikorrent ai termini tal-**Artiklu 325(4) tal-Kap 386** tal-Ligijiet ta' Malta, u li permezz tagħha, ir-rikorrent jgħid illi fit-23 ta' Gunju 2020, ir-Registratur intimat nehha u hassar minn fuq ir-Registru tal-Kumpanniji isem il-kumpannija kummercjali **Serracenia Holdings Limited (C-44477)**.

Illi din il-kumpannija kienet soggetta għal ordni ta' konfiska u ordni ta' ffrizar kif mitlub mill-awtoritajiet Taljani u ezegwita f'Malta minhabba proceduri pendenti fl-Italja, liema ordnijiet wasslu biex il-kumpannija tissospendi l-operat tagħha f'Malta. Illi tali ordni ta' konfiska kontra is-socjeta` Serracenia Holdings Limited giet revokata b'mod definittiv b'sentenza tal-Qorti tal-Appell f'Milan deciza fl-24 ta' Jannar 2020

Illi s-socjeta` Serracenia Holdings Limited hija l-uniku azzjonista u anke direttrici fis-socjeta` Serracenia Limited (is-suggett ta' decizjoni oħra mogħtija illum minn din il-Qorti 43/2021).

Illi r-rikorrent jsostni illi kien għadda kopja tad-decizjoni lill-Ufficcju tal-Avukat Generali sabiex jezegwiha, b'dana kollu dan ma jidhirx illi sar u r-Registratur intimat għadda biex jhassar isem il-kumpannija de quo minn fuq il-lista.

Illi gew esebiti ukoll zewg digrietni tal-Qorti Kriminali ta' Malta li permezz tagħhom is-socjeta` Serracenia Holdings Limited (C-44477) giet illiberata b'mod definittiv mill-effetti tal-ordni ta' ffrizar u l-ordni ta' konfiska.

Illi r-rikorrent, bhala azzjonist wahdani fis-socjeta` Serracenia Holdings Limited (C-44477) kellu għalhekk l-interess illi jstittwixxi dawn l-odjerni proceduri.

### **Ikkunsidrat ulterjorment:**

Illi l-intimat Registratur jghid illi l-kumpanija msemmija kienet naqqset mill-obbligi tagħha mar-Registratur, tant illi l-ahhar prospett annwali sottomess kien dak tas-sena 2020, qatt ma gew registrati kontijiet annwali u l-kumpanija ilha minghajr segretarju sa minn Awissu 2011. Jghid illi għalhekk kellu kull raguni valida fil-ligi biex jikkancella l-kumpanija u għaddha mill-proceduri kollha li trid il-ligi biex sar dan.

### **Art. 325(4) tal-KAP 386 tal-Ligijiet ta' Malta**

*Jekk membru jew kreditur tal-kumpanija, jew xi persuna oħra li fil-fehma tal-Qorti jkollha interess li tħossha aggravata bil-fatt li l-isem tal-kumpanija jkun tħassar minn fuq ir-Registru bis-saħħa ta' dan l-artikolu, il-Qorti, fuq rikors magħmul mill-membru jew kreditur jew minn dik il-persuna l-oħra, qabel ma jgħaddu ħames snin mill-pubblikazzjoni tal-avviż tat-tħassir provdut fis-subartikoli (2) u (3), tista', jekk tkun sodisfatta li jkun xieraq li l-isem tal-kumpanija jerga' jidħol fir-registru, tordna li dak l-isem jerga' jidħol fir-registru, u mal-konsenja ta' kopja ufficjali tal-ordni mir-Registratur tal-Qorti lir-Registratur għar-registrazzjoni, il-kumpanija għandha titqies li kompliet bl-eżistenza tagħha daqslikieku isimha ma kienx tħassar; u l-Qorti tista' bl-ordni tagħha tagħti dawk id-direzzjonijiet u tagħmel dawk il-provvedimenti li jidhrilha xierqa biex il-kumpanija u l-persuni l-oħra kollha jitqiegħdu fl-istess pożizzjoni kemm jista' jkun vicin dik li kieku l-isem tal-kumpanija ma jkunx tħassar. Ir-Registratur għandu minnufih jgħaddi biex jippubblika avviż fil-Gazzetta jew fuq website mizmuma mir-Registratur u f'gazzetta li toħroġ kuljum li ċ-ċirkolazzjoni tagħha tkun għal kollox jew prinċipalment f'Malta u l-isem tal-kumpanija jerga' jidħol fir-registru.*

Il-Qorti qieset u fliet ir-rekwiziti li hemm bzonn biex kumpanija kummercjali li tnehhiet minn fuq ir-Registru tal-Kumpaniji terga' ssib postha fuqu ai termini tas-Sub-Artiklu appena citat.

M'hemmx dubbju illi ghadhom ma ghaddewx il-hames snin minn meta il-kumpannija Serracenia Holdings Limited (C-44477) giet ikkancellata minn fuq ir-Registru.

Id-dokumenti pprezentati mar-rikors jtkellmu wahedhom u ma jirrizultax lanqas kontestazzjoni dwar il-fatti li irrizultaw.

Il-Qorti pero`, kif taghmel dejjem f'cirkostanzi bhal dawn u qabel ma tghaddi ghall-provvediment, tqis id-disponibilita' tar-rikorrent illi jirregolarizza l-affarijiet tal-kumpannija mar-Registatur. F'dan il-kaz, ir-rikorrent zamm kelmtu u l-promessa maghmula fl-ewwel seduta, u fit-tieni seduta, il-Qorti giet mgharrfa illi l-pendenzi kollha kienu gew regolarizzati.

Bi qbil bejn id-difensuri tal-partijiet ghalhekk, il-Qorti giet mistiedna tghaddi ghall-provvediment.

**GHALDAQSTANT**, fid-dawl tal-provvediment tal-KAP 386 hawn fuq ccitati u fid-dawl ta' dak hawn fuq kkunsidrat, il-Qorti jidhrilha illi jkun giust u ekwu illi:

1. **Fl-ewwel lok**, tordna lir-Registatur tal-Kumpanniji sabiex, ai termini tal-Artiklu 325(4) tal-KAP 356 tal-Ligijiet ta' Malta, fi zmien hmistax il-jum, jerga' jdahhal l-isem ta' **Serracenia Holdings Limited (C-44477)** fuq ir-Registru tal-Kumpanniji, biex b'hekk titqies illi komplet bl-ezistenza taghha daqs li kieku isimha ma kienx thassar minn fuq ir-Registru.
2. **Fit-tieni lok** tordna lir-Registatur tas-Kumpanniji sabiex iwettaq dawk il-pubblikazzjonijiet kollha mehtiega ai termini tal-ligi relattiva ghal tali inserzjoni mill-gdid tal-kumpannija msemmija fir-Registru tal-Kumpanniji.
3. **Fit-tielet lok**, tordna, illi l-isem ta' **Serracenia Holdings Limited (C-44477)** jitpogga lura fuq tali Registru tal-Kumpanniji.
4. **Fil-raba' lok**, tordna illi l-ispejjes ta' din il-procedura u kif ukoll kwasliasi spejjes illi jista' jinkorri ir-Registatur intimat sabiex jirrestitwixxi isem il-kumpannija **Serracenia Holdings Limited (C-44477)** fuq ir-Registru tal-kumpanniji jkunu a karigu tar-rikorrenti noe.

**Onor. Ian Spiteri Bailey**  
Imhalled

**Marisa Bugeja**  
Deputat Registratur